

21 ta' Gunju, 1950.

Imhalef :

L-Onor. Dr. A.J. Montanaro Gauci, LL.D.

Ganni Schembri versus Violet Marks

Lokazzjoni — Prostituzzjoni — Konkubinatzjoni —

Art. 12 tal-“White Slave Traffic Ordinance”

(VIII ta' l-1930) — Art. 1704 (2) ta' Kodiċi Civili.

Il-lokatur għandu d-dritt, anzi d-dover, li jitlob ir-risoluzzjoni tal-kirja u l-iżgumbrament ta' l-inkwilin meta dan ikun qiegħed iżomm il-post għall-prostituzzjoni u għal skopi oħra immorali.

Imma biez ikun hemm lok għal dana d-dritt hemm biżżejjed li dan l-użu ikun qiegħed isir attwalment, jew almenu li jkun immedjatament vicin għat-talba tar-risoluzzjoni tal-lokazzjoni, u mhux biżżejjed li dan l-użu immorali jkun sar li żmien pjuttost remot imma jkun waqaf meta l-lokatur jeżerċita dan id-dritt.

Il-konkubinatzjoni ma jikkonstitwixxix dik il-prostituzzjoni li tikkuntempla l-ligi għall-finijiet ta' dan id-dritt; u għalhekk bil-fatt biss li l-inkwilin ikun regolarment konkubinatzjoni, il-lokatur mhux intitolat jiżgumbra l-inkwilin għar qiegħed jagħmel użu immorali mill-post, kemm il-darba ma jkunx hemm patt projbitiv ta' dan l-użu fil-ftehim tal-kirja.

Il-Qorti. — Rat it-talba ta' l-attur quddiem il-Qorti Ċivili tal-Magistrati tal-Pulizija Gudizzjarja ta' Malta għall-kundanna tal-konvenuta biez tiżgombra mill-parti tal-fond nru. 15, St. Francis Xavier Street, Birżebbuġa, peress li qiegħda tagħmel użu hażin u immorali mill-imsemmi fond; b'ispejjeż;

Rat is-sentenza tal-Qorti tal-Magistrati tal-Pulizija Gudizzjarja ta' Malta ta' l-10 ta' Marzu 1950, li eħadet it-talba ta' l-attur, bl-ispejjeż kontra tiegħu; billi kkunsidrat;

Illi biex il-proprjetarju jkun jista' jiżgombra l-inkwilin minnabba r-raġuni dedotta fit-talba, u dana skond il-“White Slave Traffic Ordinance”, huwa neċessarju illi l-fond attwalment, jew almenu fi żmien immedjatament vicin, ikun qiegħed jigi wżat għal skop ta' prostituzzjoni. Ma hux biżżejjed illi fi żmien inghoddi u relativament remot l-inkwilin kien jeżerċita l-prostituzzjoni fil-fond u issa ma baqax, għaliex jekk

spicċat il-raguni li għalha l-liġi tagħti d-dritt, anzi d-dover, lill-proprietarju li jiżgombra l-inkwiin, spicċa wkoll l-istess dritt jew dover;

Illi mill-provi rriżulta soddisfaċentement illi attwalment jew fi żmien vċin il-konvenuta ma h'x qiegħda tuża l-post għal skop immorali. Infatti rriżulta illi minn mindu poġġa magħha Antonio Caruana, u ċjoè minn xi sena u erba' xhur l-hawn, hija qatt ma dahhlet irġiel fil-fond tagħha;

Illi għalhekk, anki jekk qabel dan iż-żmien hija kienet teżerjta fil-post il-prostituzzjoni, dan il-perijodu huwa wisq remot b'ex l-attur jista' l-lum jirradika l-azzjoni tiegħu fuq din il-kawżali;

I li rriżulta wkoll illi l-attur qatt ma tkellem fuq dana l-użu immorali tal-post, meta forsi kien ġustifikat jitkellem; imma issa qiegħed javanza dan il-motiv peress li għandu bżonn jagħti aċċess għall-kmamar li huwa bena fuq il-bejt ta' l-istess fond u li sal-lum għadhom inaċċessibili;

Rat in-nota ta' l-appell ta' l-attur;

Rat iċ-ċitazzjoni ta' l-attur, li talab ir-revoka tas-sentenza fuq insemnija tal-Qorti Civili tal-Maġistrati tal-Pulizija Ġudizzjarja ta' Malta u l-laqgħa tat-talba tiegħu, bl-ispejjeż kontra l-konvenuta;

Omissis;

Mill-provi rriżulta asodat li l-konvenuta mhix tuża l-fond in kwistjoni għal skop ta' prostituzzjoni, iżda għall-abitazzjoni ordinarja tagħha, għalkemm preżentement qiegħda toqgħod f'der ohra ma' wahda habiba tagħha, u ilha iżjed minn sena u nofs ma ddahhal irġiel għandha, blief wieħed li jinsab regolarment konkubināt magħha u qiegħed imantniha. Dina l-aħħar ċirkustanza ma tikkostitwixx il-prostituzzjoni jew immoralità kontemplata fl-Ordinanza VIII ta' l-1930; u tabilhaqq il-Kummissarju ta' l-Pulizija lanqas hareġ ebda ordni għall-iżgumbrament tal-konvenuta minn dak il-post taht id-dispożizzjonijiet ta' l-art. 12 ta' dik l-Ordinanza. Għaldaqstant l-attur mhux intitolat jitlob l-iżgumbrament ta' l-konvenuta minn dak il-fond b's-saħħa ta' l-Ordinanza VIII ta' l-1930;

Iżda lanqas taht id-dispożizzjoni tal-Kodiċi Civili ma huwa intitolat jiżgumbraha. U tabilhaqq ġie deċiż mill-Prima

Awla tal-Qorti Civili fis-sentenza tal-5 ta' Lulju 1930, in re "Onor. James Galizia nomine vs. Ant. Musù", illi:— "Il fatto solo che nel fondo venga introdotto dal conduttore a coabitare con lui una concubina, sebbene costituisce una immoralità nella sua vita privata, pure non dà luogo a verun diritto nel locatore di domandare lo scioglimento della locazione, perchè con ciò solo il conduttore non commette un abuso di godimento del fondo, e non ne cambia la destinazione". U similmient, il-Baudry Lacantinerie-Wahl jghallim li:— "Nulla impedisce che il conduttore conduca una concubina nell'immobile locato, purchè nessuna turbativa venga cagionata al godimento degli altri..... Il locatore non può nemmeno chiedere la risoluzione ad una donna che, senza esercitare apertamente la professione di donna galante, riceve degli amanti" (Della Locazione, Vol. I, no. 719);

Similmient irritena l-Pacione fit-"Tractatus De Loc. et Conduct.", Tit. LIV, no. 24-27). Jista' jkun hemm eccezzjoni meta fil-lokazzjoni tkun saret kondizzjoni espressa li teskludi l-introduzzjoni ta' persuna estranea fl-abitazzjoni, kif kien il-każ fis-sentenza tal-Prim'Awla tal-Qorti Civili. L-istess konklużjoni hija argumentabili mill-art. 1704 (2) tal-Kodiċi Civili. Fil-każ tal-partijiet ebda kondizzjoni projbitiva ma kien hemm fil-lokazzjoni;

Għaldaqstant ma jistax jiġi ritenut li l-konvenuta naqset mill-pattijiet espressi jew taċiti tal-lokazzjoni u tat lok għar-risoluzzjoni tal-lokazzjoni, jew tilfet id-dritt li tiġi mgedda l-kirja favur tagħha;

Għal dawn ir-raġunijiet u għal dawk ta' l-Ewwel Qorti, il-Qorti tiegħad l-appell ta' l-attur u tikkonferma s-sentenza appellata; bl-impjegħ kontra l-attur.